

ગ્રાહક ફરિયાદ નિવારણ ફોરમ

પણિમ ગુજરાત વીજ કંપની લિમિટેડ

રજી. અને કોરોરિટ ઓફિસ, નાના મવા મેઇન રોડ, લક્ષ્મીનગર, રાજકોટ - ૩૬૦ ૦૦૪

CIN: U40102GJ2003SGC042908;

ફોન નંબર : (૦૨૮૧) ૨૩૮૦૪૨૫, ૨૩૮૦૪૨૭; ફેક્સ : ૨૩૮૦૪૨૮;

ઈ-મેલ : forum.pgvcl@gebmail.com; વેબસાઈટ : www.pgvcl.com

પીજીવીસીએલ/સીજીઆરએફ/૨૪/કવા-૦૧/૨૦૨૩-૨૪/ ૨૨૬૩-૭

તારીખ : ૦૫ - ૦૭ - ૨૦૨૩

રજી. એડી. પત્ર

પ્રતિ,

શ્રી વર્ષાબેન રોહિતભાઈ ઉધાદ

જ્ય સોમનાથ ઇન્ડસ્ટ્રીયલ એરીયા, ૬૦ ફુટ મેઇન રોડ, સોમાંથ વે-બ્રીજની બાજુમાં,

મુન. પો. : કોઠારીયા, તા. : રાજકોટ, જી. : રાજકોટ,

પીન કોડ. : ૩૬૦૦૨૨

મોબાઇલ : ૯૮૮૮૮૩૦૨૨૪

વિષય : નામ ટ્રોન્સફર અંગે.

સંદર્ભ: આપશ્રીની રજુઆત તા. ૦૬-૦૭-૨૦૨૩.

(અત્રેના ફોરમની નોંધણી નંબર : ૨૪/કવા-૦૧/૨૦૨૩-૨૪)

મહોદયશ્રી,

આપશ્રી દ્વારા ગ્રાહક ફરિયાદ નિવારણ ફોરમ સમક્ષ કરવામાં આવેલ અરજીના ચુકાદાની પ્રમાણિત નકલ આ સાથે સામેલ છે.

જે આપશ્રીને સુવિદિત થાય, આપના સહકાર સહ, આભાર સહ.

આપનોવિશ્વાસુ,

(સી. જી. પટેલ)

કા.વા. કન્વીનર

ગ્રાહક ફરિયાદ નિવારણ ફોરમ.

પ.ગુ.વી.ક.લી., રાજકોટ

દિનાંશ : ઉપર મુજબ.

નકલ સાદર રવાના :

(૧) અધિક્ષક ઈજનેરશ્રી, પ.ગુ.વી.ક.લી., વર્તુળ કચેરી, રાજકોટ શહેર.

(૨) કાર્યપાલક ઈજનેરશ્રી, પ.ગુ.વી.ક.લી., વિભાગીય કચેરી, રાજકોટ શહેર-૩.

સદર નિર્ણયપત્રની નકલ આપશ્રીને આ સાથે મોકલવામાં આવે છે. જેની તમામ વિગતો અલ્યાસે લઈ અને નામદાર ગુજરાત વિદ્યુત નિયંત્રક આયોગ (ગ્રાહક તકરાર નિવારણ ફોરમ અને લોકપાલ) વિનિયમો, જાહેરનામા નં.- ૦૨/૨૦૧૮ ની વિનિયમ નં.- ૨.૫૪ અનુસાર, સદર હુકમના પાલન અંગે થયેલ કાર્યવાહીનો અહેવાલ અત્રેની ફોરમ કચેરીને અચૂક મોકલી આપવા વિનંતી.

(૩) નાયબ ઈજનેરશ્રી, પ.ગુ.વી.ક.લી., પેટા વિભાગીય કચેરી, વાવડી રાજકોટ શહેર.

ગ્રાહક ફરીયાદ નિવારણ ફોરમ, રાજકોટ

પી.જી.વી.સી.એલ. રજુ. અને કોપોરેટ કચેરી, લક્ષ્મીનગર નાનામૌવા રોડ, રાજકોટ

CIN:U40102GJ2003SGC042908 website : www.pgvcl.com

e-mail:forum.pgvcl@gebmail.com

પી.જી.વી.સી.એલ./સીજીઆરએફ/૨૪/કવા-૧/૨૩-૨૪/૨૨૬૩-૮

તા. ૦૫ -૦૭ -૨૦૨૩

૨૦૦૩ ના ભારતીય વીજળી અધિનિયમની કલમ ૪૨ (૫) તેમજ ગુજરાત વિદ્યુત નિયંત્રક આયોગ (ગ્રાહક ફરીયાદ નિવારણ ફોરમ અને લોકપાલ) અગાઉના નોટીઝિકેશન નં.૦૨/૨૦૧૧ હેઠળ રચાયેલ તેમજ પ્રવર્તમાન નોટીઝિકેશન નં.૦૨/૨૦૧૯ મુજબના ગ્રાહક ફરીયાદ નિવારણ ફોરમ (CGRF) પણ્ણે ગુજરાત વીજ કંપની લિમિટેડ, રાજકોટ સમક્ષ નોંધાયેલ ફરીયાદ.

નોંધણી નંબર - ૨૪/કવા-૧/૨૩-૨૪ તા.૦૬-૦૬-૨૦૨૩

અરજદાર : શ્રી વર્ષાબેન રોહિતભાઈ ઉંઘાડ, ગામ: કોઠારિયા

રજૂઆત કરનાર : અરજદારશ્રી વતી તેમના પ્રતિનિધિ ભીખુભાઈ રૂડાભાઈ ભૂત

ઃ વિરુદ્ધ ૩:

સામાવણી : કાર્યક્ષેત્ર : પી.જી.વી.સી.એલ. વિભાગીય કચેરી - રાજકોટ શહેર -૩.

રજૂઆત કરનાર : એમ.આર.માકડિયા, કાર્યપાલક ઈજનેર, પીજીવીસીએલ વિભાગીય કચેરી - શહેર-૩

અને તેમની સાથે વી.એમ.વસંત, નાયબ અધિક્ષક, પીજીવીસીએલ પેટાવિભાગીય કચેરી
રાજકોટ

ઃ કોરમ ૩:

૧) ચેરપર્સન - શ્રી એન.સી. મકવાણા (ઓનલાઈન)

૨) સભ્ય (ટેકનીકલ) - શ્રી આર.સી.પટેલ

૩) સભ્ય (સ્વતંત્ર) - શ્રીમતી નીતીનાબેન એચ. જોધી

સુનાવણી સ્થળ : કોન્ફરન્સ હોલ, પીજીવીસીએલ, શહેર વર્તુળ કચેરી, રાજકોટ

તારીખ : ૨૭.૦૬.૨૦૨૩ (મંગળવાર)

૧.૦ સદર કેસની સુનાવણી તા.૨૭.૦૬.૨૦૨૩ (મંગળવાર) ના રોજ રાખવામાં આવેલ હતી, જેમાં ફોરમના ચેરપર્સન અમદાવાદ-રાજકોટ હાઇવે પર ભારે માત્રામાં ટ્રાફિક જામના કારણે સુનાવણીમાં રૂબરૂ હાજર રહી શકેલ ન હોવાથી, લીંબડીથી ઓનલાઈન વરચ્યુઅલ હાજર રહેલ હતા.

ઃ અરજદારની રજૂઆત ૩:

૨.૦ અરજદાર શ્રી વર્ષાબેન રોહિતભાઈ ઉંઘાડ, વાવડી પેટાવિભાગીય કચેરી હેઠળ શેડ નં. ૫ (પાંચ) પ્લોટ નં.
૨૮+૩૦ કોઠારીયા ગામે જાદવભાઈ રૂડાભાઈ ભૂત નામથી ગ્રાહક નં. ૩૪૫૧૩/૨૧૨૧૫/૨ થી ૧૨.૫ કીવોનું
ઓધોગિક વીજજોડાણ ધરાવે છે. સદર જગ્યાના વીજજોડાણમાં નામદાનસફર માટે સંલઘ કચેરી ખાતે અરજ
કરેલ જેમાં સંલઘ કચેરી દ્વારા વાવડી/ટેક/રેવ/એસ્ટા/૪૭૬૪ તા.૨૦.૦૫.૨૦૨૩ થી જણાવેલ કે જગ્યાના
આધાર પુરાવા સુસંગત નથી, પરંતુ સદર જગ્યા રજીસ્ટર્ડ દસ્તાવેજ વાળી હોય અને પુરતા ડોક્યુમેન્ટ
આપેલ છે, તો યોગ્ય કાર્યવાહી કરવા અત્રેના ફોરમ સમક્ષ ન્યાયિક રજૂઆત કરેલ છે.

:: પી.જી.વી.સી.એલ.ની રજૂઆત ::

- 3.0 અરજદારની ફરિયાદ અન્વયે પીજીવીસીએલ પક્ષકાર દ્વારા કરાયેલ લેખિત રજૂઆત પત્ર નં -૨૮૩૮ તા.૨૭-૦૬-૨૦૨૩ મુજબ અરજદાર વાવડી અર્બન સબડીવીઝનના ગ્રાહકનંબર- ૩૪૫૧૩/૨૧૨૧૫/૨ ઓદ્યોગિક વીજજોડાણ ૧૨.૫ કીવોમાં જાદવભાઈ રૂડાભાઈ ભૂત માંથી શ્રી વર્ષાબેન રોહિતભાઈ ઉંઘાડ ના નામ ટ્રાન્સફર અંગે ફરિયાદ કરેલ છે.
- 3.1 સદર જગ્યા જાદવભાઈ રૂડાભાઈ ભૂત દ્વારા રજી. દસ્તાવેજ નં ૪૩૦૯ થી તારીખ ૨૧.૦૮.૨૦૧૯ મુજબ શ્રી વર્ષાબેન રોહિતભાઈ ઉંઘાડને બક્ષીસ મળેલ હોય મિલકત હસ્તાંતર થતા ત્યાં હ્યાત વીજજોડાણમાં નામ તબદીલ કરવા માટે અરજદાર દ્વારા તા.૧૭.૦૫.૨૦૨૩ ના રોજ અરજી કરેલ હતી જે અરજી અન્વયે મૂળ ફાઈલ ચકાસતા કોઠારિયાના રેવ સર્વે નં ૨૨૪ પૈકી ૩ ના પ્લોટ નં ૨૬/૩૦ તા.૨૬.૧૦.૨૦૦૬ ના એપ્યુલ થયેલ પ્લાનના શેડ નં ૬ માં સદર વીજજોડાણ ગ્રાહક નંબર ૩૪૫૧૩/૨૧૨૧૫/૨ અપાયેલ છે.

સદરકેસમાં અરજદાર દ્વારા નામ બદલીની અરજી સાથે બક્ષીસ દસ્તાવેજ કોઠારિયાના રેવ સર્વે નં ૨૨૪ પૈકી ૩ ના પ્લોટ નં ૨૬/૩૦ શેડ નં ૫ નો રજી કરેલ છે.

આમ, ઉપરોક્ત બાબતે જગ્યાના આધાર-પુરાવા સુસંગત ન હોવા અંગેની જાણ અરજદારને રૂબરૂ તેમજ તા.૨૦.૦૫.૨૦૨૩ ના રોજ આઉટવર્ડ નં.૪૭૬૪ થી પત્રથી કરેલ છે.

 સદર વીજજોડાણ તા.૦૩.૦૩.૨૦૧૦ મુજબ અપાયેલ છે તેના પ્રફોર્મ-૧૫ અને A-૧ ફોર્મ અને એપ્યુલ પ્લાન મુજબ કોઠારિયાના રેવ સર્વે નં ૨૨૪ પૈકી ૩ ના પ્લોટ નં ૨૬/૩૦ તા.૨૬.૧૦.૦૬ ના એપ્યુલ થયેલ પ્લાનના શેડ નં ૬ માં ગ્રાહક નું નામ જાદવભાઈ રૂડાભાઈ ભૂત છે. સદર મંજુર થયેલ પ્લાન મુજબ ૪૩૪.૭૦ યોરસ મીટરમાં ૦૫ શેડ મંજુર થયેલા છે.

- 3.2 અરજદાર જગ્યારે નવું વીજજોડાણ માંગે છે ત્યારે અરજી ફોર્મમાં દર્શાવ્યા મુજબ ફોર્મમાં જો અરજદાર અધુરી કે ખોટી વિગતો માલુમ પડશે તો તે અંગેની જવાબદારી અરજદારની રહેશે તેવું સ્પષ્ટ લખેલ છે તેમજ અરજદારને પત્ર થી જાણ કરેલ છે તે મુજબ રજી કરેલા દસ્તાવેજ પુરાવા મૂળ વીજજોડાણની ફાઈલ સાથે મેચ થતા નથી તો આ બાબતે કોઈ સ્પષ્ટતા રૂબરૂ કે લેખિતમાં કરવામાં આવેલ નથી. સદર બાબતે અરજદાર દ્વારા સીધાજ ગ્રાહક ફરિયાદ નિવારણ ફોરમમાં ફરિયાદ કરવામાં આવેલ છે. સદર બાબતે નિયમ મુજબ જે તે કચેરીનો સંપર્ક કરી માગેલ આધાર-પુરાવાની પૂર્તતા બાબતે સ્પષ્ટતા કરવી જરૂરી છે. તેમણીતાં અરજદારને દસ્તાવેજ પુરાવા રજી કરવા છતાં અસંતોષ રહે તો અરજદાર ગ્રાહક ફરિયાદ નિવારણ ફોરમમાં અરજી કરી શકે છે.

- 3.3 સદર કેસમાં પ્રથમ વીજજોડાણ લેવાના સમયે અરજી ફોર્મમાં ખોટા શેડ નંબર દર્શાવી વીજજોડાણ મેળવવામાં આવે છે અને ત્યારબાદ સદર બાબતે ગ્રાહક ફરિયાદ નિવારણ ફોરમમાં બીન જરૂરી અરજી કરીને વિભાગીય કચેરી અને ગ્રાહક ફરિયાદ નિવારણ ફોરમનો સમય અને માનવ કલાકોનો વ્યય થાય છે. સદર વીજજોડાણમાં ચાલુ વીજજોડાણના શેડ નંબરની ચકાસણી કર્યા વગર દસ્તાવેજ બનાવી નાખવામાં આવે છે અને હવે તે મુજબ શેડ નંબરના ફેરફાર કરાવવા અરજી કરવામાં આવે છે જે કેટલા અંશે વાજબી છે મૂળ વીજજોડાણના દસ્તાવેજ પુરાવાઓ અને હાલ નામ તબદીલ કરવા માટે રજી કરવામાં આવેલ દસ્તાવેજ પુરાવાઓ મેચ ના થતા હોય અરજદારની નામ ટ્રાન્સફરની અરજી ગ્રાહય રાખવામાં આવેલ નથી.

::હકમ::

- ૪૦ અરજદારે કરેલ લેખિત તેમજ મૌખિક રજૂઆત તથા સામાવળાની લેખિત તેમજ મૌખિક રજૂઆત અને રજુ કરાયેલા દસ્તાવેજુ પુરાવાઓના આધારે ફોરમ દ્વારા નીચે મુજબનો નિર્ણય કરાયેલ છે.
- ૪.૧ અરજદારની રજૂઆત મુજબ હાલમાં ગ્રાહક નં. ૩૪૫૧૩/૨૧૨૧૫/૨ થી ૧૨.૫ કોવોનું ઔઘોગિક વીજજોડાણ જાદવભાઈ રૂડાભાઈ ભૂતના નામે કોઠારિયાના સર્વે નં ૨૨૪ પૈકી ૩ ના પ્લોટ નં ૨૬/૩૦ તા. ૨૬.૧૦.૨૦૦૬ ના એપ્યુલ થયેલ પ્લાનના શેડ નં ૬ માં સદર વીજજોડાણ અપાયેલ છે.

ઉપરોક્ત જગ્યા શ્રી જાદવભાઈ રૂડાભાઈ ભૂત દ્વારા રજુ. દસ્તાવેજ નં ૪૩૦૮ તા. ૨૧.૦૮.૨૦૧૯ મુજબ શ્રી વર્ષાબેન રોહિતભાઈ ઉંઘાડને બક્ષીસ મળેલ છે. જે અન્વયે અરજદાર શ્રી વર્ષાબેન રોહિતભાઈ ઉંઘાડ દ્વારા હયાત વીજજોડાણ જાદવભાઈ રૂડાભાઈ ભૂત માંથી પોતાના નામે વીજજોડાણમાં નામ તબદીલ કરવા માટે તા. ૧૭.૦૫.૨૦૨૩ ના રોજ અરજુ કરેલ હતી, જે અન્વયે પીજુવીસીએલના પત્ર નં ૪૭૫૪ તા. ૨૦.૦૫.૨૦૨૩ થી અરજદારને જાણ કરેલ છે, તે મુજબ “.... રજુ કરેલ દસ્તાવેજુ પુરાવા મૂળ કનેક્શન સાથે સુસંગત નથી, ઓફિસે રૂબરૂ આવી જવું.” ત્યારબાદ અરજદાર દ્વારા સંલઘ પીજુવીસીએલ કચેરીમાં કોઈ આધાર-પુરાવા રજુ કરેલ હોય તે અંગેની કોઈ રજૂઆત કરેલ નથી. અરજદાર દ્વારા સદર વીજજોડાણમાં નામ બદલીની અરજુ અન્વયે કાર્યવાહી થયેલ ન હોવાથી, અરજદારે અતેના ફોરમમાં ન્યાયિક રજૂઆત કરેલ છે.

- ૪.૨ અરજદારની ઉપરોક્ત ફરિયાદ અન્વયે પીજુવીસીએલની લેખિત રજૂઆત આર.સી.ડી.-૩/રેવ/૨૮૩૮ તા. ૨૫.૫.૨૦૨૩ મુજબ સદર વીજજોડાણ તા. ૩૦.૧૦.૨૦૧૦ અપાયેલ છે તેના પ્રફોર્મ-૧૫ અને A-1 ફોર્મ અને એપ્યુલ પ્લાન મુજબ કોઠારિયાના રેવ. સર્વે નં ૨૨૪ પૈકી ૩ ના પ્લોટ નં ૨૬/૩૦ તા. ૨૬.૧૦.૨૦૦૬ ના એપ્યુલ થયેલ પ્લાનના શેડ નં-૬ માં જાદવભાઈ રૂડાભાઈ ભૂતના નામથી અપાયેલ છે. સદર મંજુર થયેલ પ્લાન મુજબ ૪૩૪.૭૦ ચોરસ મીટરમાં ૦૫ શેડ મંજુર થયેલ છે.

- ૪.૩ ઉપરોક્ત મુદ્દા નં ૪.૧ મુજબ અરજદાર દ્વારા નામ બદલીની અરજુના A-1 ફોર્મ અને દસ્તાવેજ મુજબ જગ્યાનું સરનામું કોઠારિયા રે. સર્વે નંબર ૨૨૪ પૈકી ૩, પ્લોટ નં - (૨૮+૩૦) ના શેડ નં - ૫ સોમનાથ વે બીજની બાજુમાં નોંધાયેલ છે. જ્યારે અરજદારના વીજજોડાણની મૂળ કેસ ફાઈલ મુજબ જગ્યા કોઠારિયાના રેવ સર્વે નં ૨૨૪ પૈકી ૩ ના પ્લોટ નં ૨૬/૩૦ તા. ૨૬.૧૦.૨૦૦૬ ના એપ્યુલ થયેલ પ્લાનના શેડ નં ૬ નોંધાયેલ છે, જેથી પીજુવીસીએલ પક્ષકાર દ્વારા ઉપરોક્ત મુદ્દા નં ૪.૨ મુજબ યકાસણી કરેલ અને રજુ કરેલ દસ્તાવેજુ પુરાવા પ્રમાણે જગ્યાના આધાર-પુરાવા સુસંગત ન હોવાથી પીજુવીસીએલની વાવડી અર્બન પેંટાવિભાગીય કચેરી દ્વારા પત્ર નં-૪૭૫૪ તા. ૨૦.૦૫.૨૦૨૩ થી અરજદારને સુસંગત આધાર-પુરાવા રજુ કરવા જણાવેલ છે, અન્યથા અરજુ દફતરે કરવામાં આવશે.

- ૪.૪ ઉપરોક્ત મુદ્દા નં ૪.૩ અન્વયે જગ્યાના સુસંગત આધાર-પુરાવા પીજુવીસીએલની સંલઘ કચેરીમાં રજુ કરેલ હોય તેના આધાર-પુરાવા રજુ કરેલ નથી, તેમજ અરજદાર દ્વારા સંલઘ કચેરીનો સંપર્ક કરેલ નથી.

- ૪.૫ નામદાર જીઈઆરસીના સપ્લાયકોડ નોટીફિકેશન નં. ૦૪ / ૨૦૧૫ ના સદર કેસને લાગુ પડતા કલોઝ નં ૪.૭૧ ના કલોઝ નં (૧) નીચે મુજબ નોંધાયેલ છે.

“નીચે વિગતે દર્શાવેલી કાર્યપદ્ધતિ અનુસાર, પરવાનેદાર મિલકતની માલિકી/કંપની હકમાં ફેરફારને કારણે ગ્રાહકના નામમાં ફેરફારને લગતી અરજુઓ અંગે પગલાં ભરશે

(૧) અરજદાર, આ સંહિતાના જોડાણ-૧ કે ૨ (લાગુ પડે તે પ્રમાણે) માં ઠરાવેલ ફોર્મેટની સાથે છેલ્દું યોગ્ય ચુકવણી થયેલ બિલની નકલ સાથે ગ્રાહકના નામમાં ફેરફાર માટે અરજુ કરશે. જ્યાં સુધી સંબંધિત જોડાણ સામેના વસુલપાત્ર તમામ લેણાની પતાવટ કરાય નહીં ત્યાં સુધી જોડાણ તબદીલ કરવાની દરમાસ્ત સ્વીકારશે નહીં. જગ્યાની માલિકી/કંપનીનું પ્રમાણ દર્શાવ્યેથી અરજુપત્રકનો સ્વીકાર કરશે. અરજદારને નામે

જામીન અનામતની તબદીલી સાંગેલ હોય તેવા કેસો માટે નોંધાયેલ ગ્રાહક કે જગ્યાના અધિકૃત વ્યક્તિ પાસેથી 'ના-વાંધા પ્રમાણપત્ર' જરૂરી બનશે. અરજદારના નામે જામીન અનામત તબદીલ કરવાના કેસમાં ગુજરાત વિદ્યુત નિયંત્રક આયોગ(જામીન અનામત) વિનિયમો, ૨૦૦૫ અને તેના સુધારા અનુસાર ગણેલું જામીન અનામતની ઘટ અરજદારે ચૂકવવાની રહેશે. પરવાનેદાર આ સંહિતાના ખંડો ૪.૬૪ - ૪.૬૬ અનુસાર અરજી પત્રકની પ્રક્રિયા કરશે. "

વધુમાં પીજુવીસીએલમાં પ્રવર્તમાનમાં રહેલ વીજ્જોડાણના નામફેરના નિયમો બાબત પરિપત્ર નં.- જીયુવીએનએલના પરિપત્ર નંબર: જીયુવીએનએલ-ટેક-૨-નામફેર-૨૮૮૬ તા.૧૩.૦૨.૨૦૧૭ મુજબ સ્થળની માલિકી કે કબજો બદલાવવાના કારણે વીજ્જોડાણનું નામ ફેરફાર કરવા માટે નીચે મુજબની જાણકારી અપાયેલ છે.

૧. છેલ્લા ભરેલા વીજ બીલની નકલ સાથે એ-૧ ફોર્મ.

૨. માંગણી કરનારની ફોટો આઇડીની સ્વયં પ્રમાણિત કરેલ નકલ, જેમાં પાન કાર્ડ/પાસપોર્ટ/ ડ્રાઇવર્સ લાઇસન્સ/ ચુંટણી કાર્ડ/ આધાર કાર્ડમાંથી કોઈ પણ એક

૩. રજીસ્ટર્ડ વેચાણ દસ્તાવેજ અથવા ઇન્કેષની નકલ (જો રજીસ્ટર્ડ દસ્તાવેજ ના હોય અને તેના બદલે કાચો દસ્તાવેજો અથવા કબજા રસીદ હોય તેવા કેસમાં મૂળ માલીકની સંમતિ લેવી.).. અથવા કો.આ.હા.સો.ના કેસમાં કો.આ.હા.સો.ના લેટર પેડ ઉપર ઠરાવની નકલ તથા મકાન ફાળવેલ પત્રનો દાખલો.

અથવા

ગ્રામ પંચાયત / નગર પંચાયત / નગરપાલિકાનો વીજ જોડાણવાળી જગ્યા માટેનું આકારણી પત્રક

૪. વીજ્જોડાણ વાળી જગ્યાની માલિકીમાં અન્ય હક્કદાર હોય તો અન્ય હક્કદારોનું પ્રવર્તમાન ડયુટીના સ્ટેમ્પ પેપર ઉપર સંમતિ પત્રક.

૫. જરૂરી સિક્યુરિટી ડિપોઝિટની રકમ વસુલ લેવાની રહેશે તેમજ હ્યાત સિક્યુરિટી ડિપોઝિટની રકમ ટ્રાન્સફર કરવા માટે ડિપોઝિટ ભરેલ અસલ પાવતી અને જો પાવતી ન હોય તો જરૂરી રકમનો ઇન્ફ્રાનીટી બોન્ડ(જરૂરી રકમનો એક ૪ સ્ટેમ્પપેપર પર) સાથે હ્યાત ગ્રાહકની સંમતી મેળવવાની રહેશે.

૬. એન.આર.જી.પી. ૬ KW થી વધારે ક્ષમતાવાળા ગ્રાહકો પાસે જરૂરી કરાર (એગ્રીમેન્ટ) કરવાનો રહેશે.


૪.૬ સદર કેસની સુનાવણી દરમયાન ફોરમ દ્વારા અરજદારને હ્યાત વીજ્જોડાણમાં નામ બદલી માટે ઉપરોક્ત મુદ્દા નં ૪.૫ પ્રમાણે જગ્યાના આધાર-પુરાવા સદર વીજ્જોડાણની મૂળ કેસ ફાઈલ સાથે સુસંગત નથી, તેની રૂબરૂમાં જાણ કરેલ છે, તેમજ પીજુવીસીએલ દ્વારા લેખિતમાં પણ જાણ કરેલ છે. આ સંજોગોમાં અરજદારની નામ બદલીની રજૂઆત ફોરમ દ્વારા ગ્રાહ્ય રાખવામાં આવતી નથી. વધુમાં અરજદાર દ્વારા સદર વીજ્જોડાણની જગ્યાના સુસંગત દસ્તાવેજુ આધાર-પુરાવા પીજુવીસીએલની સંલઘ કચેરીમાં રજી કરવા જાણ કરેલ છે, જે રજી થયેથી પીજુવીસીએલ પક્ષકાર દ્વારા નિયમાધીન કાર્યવાહી કરવાની રહેશે.

અનુષ્ઠાનિક નામ
(એન.એ.ચોણી)

સભ્ય (સ્વતંત્ર)


(આર.સી.ખટેલા)

સભ્ય (ટેકનીકલ)


(એન.સી.મકવાણા)

ચેરપર્સન

નોંધ: અરજદાર સદર હુકમથી નારાજ હોય તો સદર હુકમ મધ્યાની તારીખથી દિન-૩૦ માં વિદ્યુત લોકપાલમાં રજૂઆત કરી શકે છે. આ રજૂઆત કરવા માટે ગુજરાતવિદ્યુત નિયંત્રક આયોગ (ગ્રાહક ફરિયાદ નિવારણ ફોરમ અને લોકપાલ) વિનિયમો ૨૦૧૮ જાહેરનામા નં.૨.૨૦૧૮ની કલમ ૩.૧૬ મુજબની બધી શરતો સંતોષવાની આવેલ હોય તો જ તેવી રજૂઆત લોકપાલ સ્વીકારશે અને કલમ ૩.૧૬ (૮) મુજબ ફરિયાદીએ જરૂરી હોય તો ફોરમના હુકમના સંદર્ભમાં પરવાનેદાર પાસે એક તૃતીયાંશ રકમ જમા કરાવી હોય અને કરેલ ચૂકવણીની સાબિતી રજી કરી હોય, તો જ તેવી રજૂઆત લોકપાલ સ્વીકારશે. લોકપાલક્ષેત્રની કચેરીનું સરનામું: જુના પાવર હાઉસ કમ્પાઉન્ડ, કનકરોડ, નિડોણ બાગ, રાજકોટ-૩૬૦૦૦૧